

# منہج سلف

تالیف ڈاکٹر آصف عمری حفظہ اللہ



ناشر: مرکز دار الہدی، اڈپی، ہند



# منہج سلفِ صالحین سے انحراف اسباب اور حل

تحریر  
ڈاکٹر سید آصف عمری



مرکز دارالہدیٰ، اڈپی

© جملہ حقوق محفوظ ہیں

نام کتاب : منہج سلف صالحین سے انحراف، اسباب اور حل

مؤلف : ڈاکٹر سید آصف عمری

صفحات : 32

ایڈیشن : اول 2021ء

تعداد : 5000

طباعت : الہدی پبلیکیشنز، دہلی

ناشر : مرکز دار الہدی، اوڈپی، کرناٹک (انڈیا)

Email: dar\_ul\_hudaudupi@yahoo.com

Web: www.darulhudaudupi.org

ملنے کا پتہ



**DAR-UL-HUDA CHARITABLE TRUST®**

#1, First Floor, Himalay Pearl, Udupi - Manipal Road

Kadiyali, Udupi, Karnataka - India, Pin: 576102

Cell: +91 9945565905

بِسْمِ اللّٰهِ الرَّحْمٰنِ الرَّحِیْمِ

## حرفے چند

وَ اَنَّ هٰذَا صِرَاطٌ مُّسْتَقِیْمًا فَاتَّبِعُوْهُ ۗ وَلَا تَتَّبِعُوا السَّبِیْلَ فَتَفَرَّقَ بِكُمْ عَن سَبِیْلِهِ ۗ [الانعام: ۱۵۳]

”اور یہ میرا سیدھا راستہ ہے لہذا تم اسی پر چلو، اور دوسرے راستوں پر نہ چلو، کیونکہ وہ راستے تم کو اللہ کے راستہ سے جدا کر دیں گے۔“

محترم قارئین! آج دین کے نام پر بہت سارے علماء، دعا، تنظیمیں اور جماعتیں کام کر رہی ہیں جن میں سے اکثریت حقیقی دین اور منہج سے ناواقف ہیں، کچھ تو افراط و تفریط کا شکار ہیں، کچھ ایسے ہیں جو ائمہ مجتہدین کے اقوال و آراء ہی کو حرفِ آخر سمجھتے ہیں، کچھ ایسے ہیں جو اصولِ تفسیر سے ناواقف ہیں اور صرف قرآنِ فہمی کی فکر عام کرنے میں لگے ہیں، کچھ احادیثِ صحیحہ کو نظر انداز کر کے موضوع، ضعیف روایات کو دین سمجھ کر اس کی تبلیغ و اشاعت میں لگے ہوئے ہیں، کچھ نوجوان تحقیق کے نام پر سلف صالحین کے منہج سے رُوگردانی کر کے مفکرین کی تقاریر و تحریر سے متاثر ہو کر دین اور شریعت کی عقلی انداز میں تفسیر کرتے ہیں اور کچھ فتنہ خوارج میں مبتلا نظر آتے ہیں۔

میں نے اس کتابچے میں سلف صالحین کی فکر اور منہج سے انحراف کے نقصانات، اس کے اسباب اور حل بھی پیش کرنے کی کوشش کی ہے۔

ایمان و عقیدہ بہت بڑی چیز ہے۔ صحیح ایمان و عقیدہ کے بغیر کسی کی نجات نہیں ہو سکتی۔ آج بہت سارے لوگ صرف اعمال پر توجہ دیتے ہیں اور وہ عقیدہ نہیں رکھتے جو قرآن و سنت اور طریقہ صحابہ سے ثابت ہے بلکہ ہر مسلمان کا اپنا ایک عقیدہ ہے۔ اور کچھ لوگ اپنی دعوت و

تبلیغ میں نماز، تعلیم و تربیت اور تنظیم پر زور دیتے ہیں عقیدہ کو شامل نہیں کرتے، ان کا نظریہ یہ ہے کہ اگر عقیدہ توحید کی بات رکھی جائے گی تو لوگ ہماری بات نہیں سنیں گے اور اس سے جھگڑے ہوں گے، ایسا کہنا اور کرنا سراسر انبیاء کرام کی دعوت کے خلاف ہے۔ سب سے پہلے عقیدہ کو درست کیا جائے گا یہی آخری رسول محمد ﷺ کا طریقہ ہے۔ جب حضرت معاذ رضی اللہ عنہ کو آپ ﷺ نے یمن کے مقام پر بحیثیت معلم اور داعی بنا کر بھیجا تو نصیحت کی کہ ”تم سب سے پہلے لوگوں کو عقیدہ توحید کی دعوت دینا جب یہ لوگ مان لیں گے تو نماز کا حکم دینا۔“ اسی لیے عقیدہ توحید کا جاننا، سمجھنا اور اس پر عمل کرنا ضروری ہے۔

حقیقی اسلام کی دعوت سے آج بہت سارے لوگ ناواقف ہیں۔ دین سے منحرف نوجوان اور اسلام دشمن عناصر سماج و معاشرہ کے امن کو درہم برہم کر رہے ہیں، خوارج اور تکفیری فتنے عالم اسلام کے لیے بہت بڑا خطرہ ہیں۔ عقیدہ و فکر کی گمراہیاں دن بہ دن بڑھتی جا رہی ہیں۔ فتنوں کے دور میں قرآن و سنت کو تھامنا اور صحابہ کرام کے منہج کو جاننا بہت ضروری ہے اور علم سیکھنے کے معاملہ میں یہ بات یاد رکھیں کہ علم انٹرنیٹ سے نہیں بلکہ مستند علماء سے حاصل کریں، کیونکہ علمائے حق کی صحبت اختیار کرنا اور ان سے علم سیکھنا آپ کو فتنوں سے بچائے گا۔

اللہ تعالیٰ نے قرآن کریم کی بھی حفاظت فرمائی اور اس کی تفسیر و تشریح یعنی حدیث کی بھی حفاظت فرمائی، کیونکہ دونوں وحی الہی ہیں۔ اللہ تعالیٰ نے آخری نبی ﷺ پر قرآن اور حدیث دونوں چیزیں نازل فرمائیں اور صحابہ کرام کو اللہ تعالیٰ نے رسول اکرم ﷺ کی صحبت مبارکہ اور دین کی نشر و اشاعت کے لیے چن لیا تھا، اس لیے یہی خیر القرون ہے اور ان ہی کے منہج اور فہم کو اختیار کرنے میں نجات ہے۔

بِسْمِ اللّٰهِ الرَّحْمٰنِ الرَّحِیْمِ

ان الحمد لله رب العلمین والصلاة والسلام على خاتم الانبیاء والمرسلین  
 حمد وعلى آله واهل بیتہ ومن تبعہم باحسان الی یوم الدین۔ اما بعد!  
 اسلامی بھائیو!

السلام علیکم ورحمة الله وبرکاته

تمہید:

۱۔ اِنَّ الدِّیْنَ عِنْدَ اللّٰهِ الْاِسْلَامُ ”دین (ایمان، عقیدہ و عمل) اللہ کے نزدیک  
 اسلام ہی ہے“ (آل عمران: 19)

۲۔ فَاِنْ اٰمَنُوْا بِمِثْلِ مَا اٰمَنْتُمْ بِهِ فَقَدْ اٰهْتَدَوْاۗ وَاِنْ تَوَلَّوْا فَاِنَّمَّا هُمْ فِيْ  
 شِقَاقٍ ”پھر اگر وہ (سارے لوگ) اس جیسا ایمان لائیں جس پر تم (صحابہ کرام  
 ) ایمان لائے ہو تو یقیناً وہ ہدایت پا گئے اور اگر وہ انحراف کر جائیں اور پھر جائیں تو  
 محض ایک ضد اور انتشار میں ہیں“ (البقرہ: 137)

\* فرمان نبوی ﷺ: عَنْ عَائِشَةَ رَضِيَ اللهُ عَنْهَا أَنَّ رَسُولَ اللهِ صَلَّى اللهُ  
 عَلَيْهِ وَسَلَّمَ قَالَ: (مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ) جس نے کوئی  
 ایسا عمل کیا جس پر ہمارا قول و عمل نہیں تو وہ عمل مردود اور ناقابل قبول ہے۔ (صحیح بخاری  
 ، کتاب الصلح)

\* وَتَفْتَرِقُ أُمَّتِي عَلَى ثَلَاثٍ وَسَبْعِينَ مِلَّةً كُلُّهُمْ فِي النَّارِ إِلَّا مِلَّةً وَاحِدَةً  
 قَالُوا مَنْ هِيَ يَا رَسُولَ اللهِ؟ قَالَ: مَا أَنَا عَلَيْهِ وَأَصْحَابِي. (أخرجه الترمذی  
 : ۲۶۴۱) اور میری امت تہتر (73) ملتوں میں بٹ جائے گی وہ سب کے سب جہنم

میں ہوں گے سوائے ایک ملت کے، لوگوں نے پوچھا اور وہ کون ہے؟ اے اللہ کے رسول ﷺ! آپ ﷺ نے فرمایا: جس پر میں اور میرے صحابہ ہیں۔

دور حاضر ۱۴۴۲ھ مطابق 2021ء میں مسلمانانِ عالم کی دینی، ایمانی، اخلاقی، عائلی و سماجی صورتحال انتہائی ابتر اور افسوس ناک ہے ہر باشعور طبقہ اچھی طرح جانتا ہے اور شدت سے اس تباہی و بربادی، زوال، نکبت، ذلت، پسماندگی کا حساس بھی کرتا ہے آخر اس کی وجہ کیا ہے؟ وجہ یہ ہے کہ اکثریت مقصد حیات اور انجامِ آخرت سے غافل ہیں، وَلَٰكِنَّ أَكْثَرَهُ النَّاسِ لَا يَعْلَمُونَ (اعراف: ۱۸۷) اور دوسری وجہ یہ ہے کہ مسلمانوں کی اکثریت اللہ پر ایمان رکھنے کے باوجود شرک میں مبتلا ہیں۔ وَمَا يُؤْمِنُ بِاللَّهِ إِلَّا وَهُمْ مُشْرِكُونَ (یوسف: 106)

خاتم الانبیاء محمد ﷺ نے پیشین گوئی فرمادی تھی: مَنْ يَعِشْ مِنْكُمْ فَسَيَرَىٰ اخْتِلَافًا كَثِيرًا، فَعَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمَهْدِيِّينَ عَضُّوا عَلَيْهَا بِالنَّوَاجِدِ، وَإِيَّاكُمْ وَمُحَدَّثَاتِ الْأُمُورِ، فَإِنَّ كُلَّ بَدْعَةٍ ضَلَالَةٌ۔ (الترمذی: ۲۶۷۶) تم میں سے جو میرے بعد زندہ رہے گا وہ بہت اختلافات دیکھے گا۔ (تو اس وقت) تم میرا طریقہ اور میرے ہدایت یافتہ خلفائے راشدین کا طریقہ لازم پکڑنا۔ اسے مضبوطی سے پکڑ لو اور اسے اپنے ڈاڑھوں سے تھام لو اور نئے نئے کام (دین میں) ایجاد کرنے سے بچو کیوں کہ دین میں ہر نیا کام بدعت ہے اور ہر بدعت گمراہی ہے۔

دین اسلام سارے انبیاء کرام کا دین رہا ہے اللہ تعالیٰ کے نزدیک اب قیامت تک سارے انسانوں کے لیے صرف اسلام ہی راہ ہدایت و نجات ہے۔ راستہ بھی ایک ہے، منزل بھی ایک ہے۔ وہ سیدھا راستہ صراطِ مستقیم جس کی وضاحت کرتے ہوئے اللہ تعالیٰ نے اپنے آخری رسول ﷺ کی زبانی ہمیں بتا دیا: وَأَنَّ هَذَا صِرَاطٌ مُسْتَقِيمٌ فَأَتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَن سَبِيلِهِ۔ ”اور یہ کہ دین میرا راستہ

ہے جو مستقیم ہے سو اس راہ پر چلو دوسری راہوں پر مت چلو کہ وہ راہیں تم کو اللہ کی راہ سے جدا کر دیں گی۔‘ (الانعام: 153)

## تمام مسلمانوں کے لیے اصولی بات:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ  
الْآخِرِ ذَلِكَ خَيْرٌ وَأَحْسَنُ تَأْوِيلًا ” اے ایمان والو! فرماں برداری کرو اللہ تعالیٰ کی اور  
فرماں برداری کرو رسول (ﷺ) کی اور تم میں سے اختیار والوں کی۔ پھر اگر کسی چیز پر  
اختلاف کرو تو اسے لوٹاؤ، اللہ تعالیٰ کی طرف اور رسول (ﷺ) کی طرف، اگر تمہیں اللہ  
تعالیٰ پر اور قیامت کے دن پر ایمان ہے یہ بہت بہتر ہے اور باعتبار انجام بہت اچھا ہے۔“  
(النساء: 59)

دین و شریعت کے کسی بھی معاملہ میں تمہارے اپنے حکمرانوں، ائمہ اور بڑوں سے  
اختلاف ہو جائے تو تم اپنے اختلافات کا حل قرآن و حدیث کے ذریعہ تلاش کرو۔

## منہج سلف صالحین کیا ہے؟

منہج طریقہ یا راستہ کو کہتے ہیں، منہج سلف صالحین یعنی صحابہ کرام رضوان اللہ علیہم  
اجمعین، تابعین عظام تبع تابعین اور ان کے نقش قدم پر چلنے والے ائمہ و محدثین، دین کے  
فکر و فہم، فقہ و بصیرت، رکھنے والوں کو کہتے ہیں۔

منہج سلف عقیدہ و توحید کی پختگی کتاب و سنت کی صحیح اور مکمل پیروی کا نام ہے۔ جسے  
اللہ تعالیٰ نے اپنے کلام مجید میں نبی کریم ﷺ سے فرمایا: لِيُتَّبِعُوا لِمَا نَزَّلْنَا  
إِلَيْهِمْ ”جو ارشادات لوگوں پر نازل ہوئے ہیں وہ ان پر ظاہر کر دیں“ (النحل: 44)

(قرآن مجید اس لئے نازل کیا گیا تاکہ آپ ﷺ اسے کھول کھول کر بیان کر دیں جو لوگوں کی جانب نازل کیا گیا۔)

دین اسلام کی صحیح، مکمل تعبیر و تشریح کا نام سلفیت ہے۔ وہ منہج اور طریقہ اور وہ عقیدہ و عمل جو سلف یعنی صحابہ کرام رضی اللہ عنہم نے نزول قرآن کے وقت رسول اکرم ﷺ کے قول و عمل سے سیکھا، سمجھا، دیکھا اور عمل کیا اور بعد والوں کو اسی عقیدہ و عمل کی دعوت دی اور سکھایا جسے انہوں نے حرز جان بنا کر تاویل و تحریف، تعطیل و تشبیہ، افراط و تفریط، کے بغیر قولی و عملی طور پر اپنایا اور تابعین عظام نے بھی صحابہ کرام سے من و عن ان نصوص، اصل قرآن و سنت اور فہم کو حاصل کیا یہی سلفی منہج ہے۔

### خصوصیات منہج سلف:

- (۱) خالص کتاب و سنت کا راستہ ہے۔
- (۲) سب سے بہترین طبقہ اور گروہ یعنی صحابہ کرام نے براہ راست رسول ﷺ سے سیکھا اور سمجھا۔
- (۳) یہی صراط مستقیم جنت کی طرف لے جانے والا راستہ ہے۔
- (۴) ہر قسم کے فکری و عملی انحراف شرک و بدعات سے پاک شاہراہ عمل ہے۔
- (۵) امت اور انسانیت کے لیے ہر نئے مسائل و مشکلات کا صحیح حل اسی میں ہے۔
- (۶) یہ ساری انسانیت اور دنیا کے لیے امن و شانتی، اخوت و بھائی چارہ، مذہبی رواداری، احترام انسانیت، فرقہ وارانہ ہم آہنگی، الفت و محبت، ہدایت و نجات کا ضامن ہے۔
- (۷) منہج سلف دین کے صحیح فہم و عمل کا نمونہ ہے۔
- (۸) کتاب و سنت کی فطری اور حقیقی تعبیر و تشریح ہے۔ فقہاء کرام کے اجتہادات و ترجیحات کا پاس و لحاظ ہے۔

- (۹) سلفیت ہی میں دین کی وسطیت و اعتدال ہے۔
- (۱۰) غلو، افراط سے پاک صحابہ کرام اور اہل بیت کے ساتھ محبت، مودت اور بے حد احترام بھی ہے۔
- (۱۱) روافض، خوارج، کے گمراہ کن عقائد، ظلم و جور سے برأت بھی ہے۔
- (۱۲) حق و باطل کے گڈمڈھونے سے بچنے کی تلقین اور تاکید بھی ہے۔
- (۱۳) فقہاء کرام و مجتہدین وائمہ کے اجتہادات سے استفادہ کا ذوق بھی ہے اور تقلید جامد سے دور رہنے کا طریقہ بھی ہے۔
- (۱۴) شدت پسندی، مدابینت، مرعوبیت و مغلوبیت جیسے منافقانہ صفات، افکار و خیالات سے حد درجہ اجتناب بھی ہے۔
- (۱۵) ہر دور کے فتنوں، گمراہ کن افکار، شخصیت پرستی، تکفیری فتوے، انا پسندی تکبر، تحقیر و تقصیر، خود پسندی و شہرت طلبی جیسے اخلاق رذیلہ سے احتیاط کرنے کا جذبہ صالح بھی ہے۔

## دور حاضر میں منہج سلف سے انحراف کے اسباب:

عصر حاضر میں بہت ساری تنظیمیں، جماعتیں اور فرقے جو اپنے آپ کو کتاب و سنت کی طرف منسوب کرتے ہیں۔ اور کہتے ہیں کہ ہمارا عقیدہ اور دعوت صرف کتاب و سنت ہے کیا یہ سچ ہے اور یہ کہہ دینا کافی ہے کہ ہم کتاب و سنت کو مانتے ہیں؟

لیکن سوال یہ ہے کہ کتاب و سنت کو ماننے، سمجھنے اور اس پر عمل پیرا ہونے کا معیار اور کسوٹی کیا ہے۔ یہ بنیادی سوال ہے اس کا واضح اور صحیح جواب یہی ہے کہ قرآن اور سنت کو اس کے نزول کے وقت سمجھنے والے صحابہ کرام تھے اور اللہ تعالیٰ نے قرآن مجید میں سابقوں الاولون، انصار و مہاجرین کے فضائل اور ان کی اہمیت بیان کرتے ہوئے کہا کہ اگر ساری

دنیا کے لوگ صحابہ کرام جیسا ایمان، و عقیدہ اور عمل اختیار کریں گے تو ہی ہدایت یافتہ ہوں گے اور نجات پائیں گے۔ اور ان کو ہی طائفہ منصورہ، فرقہ ناجیہ امت وسط، سبیل المؤمنین، اہل السنہ، اہل الحدیث، اہل الاثر کہا گیا۔

وَالسَّبِقُونَ الْأَوْلُونَ مِنَ الْمُهْجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ ” اور جو مہاجرین اور انصار سابق اور مقدم ہیں اور جتنے لوگ اخلاص کے ساتھ ان کے پیرو ہیں اللہ ان سب سے راضی ہو اور وہ سب اس سے راضی ہوئے اور اللہ نے ان کے لیے ایسے باغ مہیا کر رکھے ہیں جن کے نیچے نہریں جاری ہوں گی جن میں وہ ہمیشہ رہیں گے یہ بڑی کامیابی ہے۔“ (التوبہ: 100)

فَإِنْ آمَنُوا بِمِثْلِ مَا آمَنْتُمْ بِهِ فَقَدِ اهْتَدَوْا وَإِنْ تَوَلَّوْا فَإِنَّمَا هُمْ فِي شِقَاقٍ فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ ” اگر وہ تم جیسا ایمان لائیں تو ہدایت پائیں، اور اگر منہ موڑیں تو وہ صریح اختلاف میں ہیں، اللہ تعالیٰ ان سے عنقریب آپ کی کفایت کرے گا اور وہ خوب سننے اور جاننے والا ہے۔“ (البقرہ: 137)

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ وَلَوْ آمَنَ أَهْلُ الْكِنْبِ لَكَانَ خَيْرًا لَهُمْ لَمَنْهُمْ الْمُؤْمِنُونَ وَأَكْثَرُهُمُ الْفَاسِقُونَ ” تم بہترین امت ہو جو لوگوں کے لیے پیدا کی گئی ہے تم نیک باتوں کا حکم کرتے ہو اور بری باتوں سے روکتے ہو اور اللہ تعالیٰ پر ایمان رکھتے ہو اگر اہل کتاب بھی ایمان لاتے تو ان کے لیے بہتر تھا ان میں ایمان لانے والے بھی ہیں لیکن اکثر تو فاسق ہیں۔“ (آل عمران: 110)

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا وَمَا جَعَلْنَا الْقِبْلَةَ الَّتِي كُنْتُمْ عَلَيْهَا إِلَّا لِنَعْلَمَ مَنْ

يَتَّبِعُ الرَّسُولَ مِمَّنْ يَنْقَلِبُ عَلَيَّ عَقْبَيْهِ ۗ وَإِنْ كَانَتْ لَكَبِيرَةً إِلَّا عَلَى الَّذِينَ  
 هَدَى اللَّهُ ۗ وَمَا كَانَ اللَّهُ لِيُضَيِّعَ إِجْمَانَكُمْ ۗ إِنَّ اللَّهَ بِالنَّاسِ لَرَءُوفٌ رَّحِيمٌ ” ہم  
 نے اسی طرح تمہیں عادل امت بنایا تاکہ تم لوگوں پر گواہ ہو جاؤ اور رسول (صلی اللہ علیہ وسلم) تم پر  
 گواہ ہو جائیں جس قبلہ پر تم پہلے تھے اسے ہم نے صرف اس لیے مقرر کیا تھا کہ ہم جان  
 لیں کہ رسول کا سچا تابع رکون ہے اور کون ہے جو اپنی ایڑیوں کے بل پلٹ جاتا ہے گویہ  
 کام مشکل ہے، مگر جنہیں اللہ نے ہدایت دی ہے ان پر کوئی مشکل نہیں اللہ تعالیٰ تمہارے  
 اعمال ضائع نہیں کرے گا اللہ تعالیٰ لوگوں کے ساتھ شفقت اور مہربانی کرنے والا ہے۔“

(البقرہ: 143)

قُلْ هَذِهِ سَبِيلِي أَدْعُو إِلَى اللَّهِ ، عَلَى بَصِيرَةٍ أَنَا وَمَنِ اتَّبَعَنِي ۗ وَسُبْحَانَ اللَّهِ  
 وَمَا أَنَا مِنَ الْمُشْرِكِينَ ” آپ کہہ دیجیے میری راہ یہی ہے، میں اور میرے پیروکار اللہ کی  
 طرف بلا رہے ہیں، پورے یقین اور اعتماد کے ساتھ اور اللہ پاک ہے اور میں مشرکوں میں  
 نہیں۔“ (یوسف: 108)

دعوت فکر کے لیے ہر آدمی کی سمجھ، فکر اور سوچنے کا انداز الگ ہوتا ہے۔ قرآن  
 وحدیث کو لوگوں کی عقل پر نہیں چھوڑ دیا گیا، کیوں کہ اس سے دین کی اصل باقی نہیں رہے  
 گی اس لئے قرآن وحدیث کو سمجھنے کے لیے فہم سلف ضروری ہے۔ قرآن وسنت پر عمل اور  
 اس کی دعوت حقیقت میں اسی وقت درست اور صحیح ہوگی جب آپ سلف صالحین کے فہم ومنہج  
 کے مطابق اس کو سمجھیں یہی امت کے اتحاد اجتماعیت اور خیر کاراستہ ہے اور گمراہی سے بچنے  
 ،فتنوں سے نجات پانے دین سے منحرف ہونے سے بچنے کا یہی راستہ ہے اور اسی  
 میں کامیابی نجات وغلبہ کی گیارہویں دی گئی ہے۔

امت مسلمہ میں دین و شریعت سے دوری، انحراف کی وجہ یہی ہے کہ ہر فرقہ اپنے عقیدہ  
 ونظریہ کو ہی صحیح سمجھتا رہا اور اندھی تقلید کرتا رہا کیوں کہ اس کو بچپن سے یہی سکھایا پڑھا گیا کہ

چار اماموں میں سے کسی کا ایک امام کی تقلید واجب ہے۔ جب کہ قرآن و سنت، دور صحابہ، دور تابعین بلکہ ائمہ مجتہدین کے دور میں بھی کسی نے تقلید کا حکم نہیں دیا سب کی یہی دعوت اور مسلک تھا۔ ”اذا صحیح الحدیث فهو مذہبی“ جب صحیح حدیث مل جائے تو یہی میرا مذہب و مسلک ہے۔ امت مسلمہ کی اکثریت قرآن و حدیث سے منحرف ہونے کی دوسری وجہ یہ ہے کہ لوگوں نے قرآن اور حدیث کو مانا، ایمان لائے۔ مگر عمل اس کے برخلاف کئے، بعض نے صرف ”حسبنا کتاب اللہ“ ہمارے لئے صرف قرآن کافی ہے کہا۔ بعض نے قرآن کی من مانی تفسیر و تاویل کی بعض نے اس کو صرف قرأت، تجمید، تلاوت و سماعت کتاب شفاء اور تبرک حاصل کرنے تک محدود کر دیا، اس کو سمجھنا ضروری نہیں سمجھا بعض نے اپنی عقل کو معیار بنایا اور عقل کی کسوٹی پر قرآن کی آیات اور احادیث کو سمجھنے کی کوشش کی، بعض نے احادیث کے معاملہ میں انحراف کیا۔ جو احادیث قرآنی آیات کے بظاہر خلاف معلوم ہوئی اس کو رد کر دیا، بعض نے ضعیف اور موضوع روایات ہی کو اپنے فکر و عمل کا معیار بنایا اور طرح طرح کی بدعات و خرافات کو رائج کیا۔ بعض نے شخصیات کے اجتہادات، آراء، افکار و نظریات ہی کو حرف آخر سمجھا اور بعض نے اصل عقیدہ کو چھوڑ کر صرف فروعی اور اختلافی مسائل ہیں اپنی زندگیاں لگا دیں اور اسی میں بے شمار کتابیں لکھ ڈالی مگر مسئلہ کا حل پیش نہیں کیا، شکوک و شبہات تذبذب کا شکار ہوئے ان سے صحیح عقیدہ اور منہج اوجھل ہو کر رہ گیا۔ ملت اسلامیہ کے دین سے انحراف کی تیسری وجہ حُبُّ الدُّنْیَا، و کَرَاهِیَةُ الْمَوْتِ۔ (سنن ابی داؤد: ۴۲۹۷) دنیا کی محبت اور موت سے نفرت، ہر باشعور مسلمان جانتا ہے کہ ہر بُرائی کی جڑ دنیا کی محبت ہے اسی سے ہر فتنہ کی پشت پناہی ہوتی ہے، مال و دولت کی چاہت، لالچ اور محبت، آدمی کو نغمہ کنجوس، خود غرض، بخیل، بے دین اور گمراہ کر دیتی ہے۔ اور بسا اوقات حلال و حرام میں تمیز کے بغیر صرف خواہشاتِ نفس کی پیروی ہوتی ہے۔ امت کی گمراہی، زوال اور انحراف کا سبب، حدود و اللہ کو توڑنا بھی ہے۔ جان بوجھ کر حرام خوری صرف

نفس کی خواہش، جھوٹی شان اور لمبی آرزو حتیٰ کہ اکبر الکبار یعنی شرک بھی ہے۔ مصائب و آلام میں غیر اللہ سے استعانت غیر اللہ کے نام پر ذبح نذر و نیاز، قربانی، سود خوری، قتل، والدین کی نافرمانی، شراب نوشی، عورتوں کی بے حیائی، بے پردگی، فریب، جھوٹ، دھوکہ دہی حیلہ سازی اور شریعت کی مخالفت بے دینی بد عملی اور اللہ سے دوری، فکر آخرت سے غفلت، یہیں کہ عقیدہ کمزور اور تقویٰ و اخلاص کا خاتمہ ہو جاتا ہے۔ چوتھی وجہ کتاب و سنت اور منہج سلف سے انحراف کی، یہود و نصاریٰ کے طور پر یتیم اور ان کے طرز زندگی کو اختیار کرنے اللہ کے غضب کے مستحق ہوتے ہیں۔ جیسے سود کو مختلف بہانوں اور حیلوں سے حلال کرنا، حجاب کو دقیانوسی سمجھنا، ڈاڑھی کو معیوب بلکہ غیر واجب سمجھنا۔ مروجہ حلالہ کو جائز قرار دینا، جہاد، حدود و تعزیرات کو ظلم و تشدد سمجھنا۔

## اہل السنہ (اہل حدیث) کا عقیدہ کے بارے میں منہج:

عقیدہ بنیاد ہوتا ہے اور عقیدہ کا تعلق انسان کے نیت اور ارادے سے ہوتا ہے جو انسان کی نیت اور ارادہ ہوگا وہی اس کا عقیدہ بھی ہوگا ایسا نہیں کہ عقیدہ و نیت کچھ اور ہو عمل کچھ اور عقائد صحیحہ اور، اعمال صالحہ کے ساتھ صحیح نیت اور مطابق شریعت اعمال ہی اللہ کے ہاں مقبول ہوں گے۔ جب تک عقیدہ و نیت درست نہیں ہوں گے۔ اعمال، عبادات اور نیکیاں ہرگز قبول نہیں ہوں گی۔ عقائد و اعمال کے بارے میں اہل السنہ کا منہج حسب ذیل ہے:

- (1) عقائد کے بارے میں صرف قرآن و حدیث پر ہی اکتفا کرنا۔
- (2) اہل حدیث عقائد میں صحیح احادیث کو ہی حجت مانتے ہیں اور اس بارے میں وہ متواتر اور آحاد کی کسی تقسیم و فرق کے قائل نہیں ہیں۔
- (3) نصوص (آیات و احادیث) کو فہم صحابہ اور ان کے اقوال پر منحصر ہے۔

- (4) ان چیزوں کو مان لینا جو وحی کے ذریعہ ثابت ہو، جو حقیقی طور پر غور و فکر کے بعد سمجھ میں آئے۔
- (5) علم کلام اور فلسفہ کی طرف مائل نہیں ہوتے اور امور غیب میں عقل کو دخل نہیں دیتے۔
- (6) ایک مسئلہ کے متعلق تمام دلائل کو جمع کرتے ہیں۔
- (7) وہ اللہ کے لئے کوئی ایسی صفت بیان نہیں کرتے جو صفت اللہ نے خود اپنے لئے یا پھر رسول صلی اللہ علیہ وسلم نے اللہ کے لئے بیان نہ کی ہو۔
- (8) اسماء و صفات الہیہ کو ویسا ہی تسلیم کرتے ہیں جیسا اللہ نے اور اس کے رسول صلی اللہ علیہ وسلم نے بیان کیا ہے اس کی تشبیہ تمثیل اور تاویل نہیں کرتے۔

## منہج سلف سے انحراف کرنے والے اہل بدعت کا منہج استدلال:

- (1) شرعی دلائل پر اکتفا نہیں کرتے بلکہ عقائد میں بھی بے سند اور من گھڑت قصے کہانیوں سے عقلیات کے نام پر منطق و فلسفہ سے استدلال کرتے ہیں۔
- (2) معتبر اصولوں کا نہیں بلکہ منشا بہات کی پیروی کرتے ہیں۔ اس منہج کے لوگ حدیث کا انکار کرتے ہیں۔
- (3) یہ لوگ صحابہ اور سلف صالحین کی تفسیر، ان کے آثار و اعمال اور ان کی نصوص کو سمجھنے میں فہم و فراست سے ہر کسی پر اعتماد نہیں کرتے بلکہ فہم صحابہ سے دور رہتے ہیں۔
- (4) یہ عقائد میں بھی تاویلات پر اعتماد کرتے ہیں یہ اللہ کی شان میں وہ باتیں کہتے ہیں جو اس کے شایان شان نہیں ہیں یہ فتنوں کے دروازے ڈھونڈتے ہیں۔
- (5) یہ قرآن کی تشریح اپنی خواہشات سے کرتے ہیں۔
- (6) یہ صفات باری تعالیٰ کے بارے میں بدعی الفاظ استعمال کرتے ہیں جیسے جسم ہے عرض ہے اور خود ساختہ اصولوں کی پیروی کرتے ہیں۔

صحابہ کرام کا فہم و منہج کی پیروی عقائد و اعمال کی گمراہیوں سے نجات ہے:

شریعت کے دو بنیادی مصادر ہیں قرآن و سنت ان دونوں کی وہی تفسیر و تشریح معتبر ہوگی جو صحابہ کے طریقے سے آئے اور طریقہ صحابہ ہی کو فہم یا منہج سلف کہتے ہیں۔

طریقہ صحابہ کو ایک جگہ سبیل المؤمنین بھی کہا گیا اور جو کوئی بھی طریقہ صحابہ کو چھوڑ دے گا۔ اس کا انجام جہنم بتایا گیا۔ اگر ہم غور کریں تو پتا چلے گا کہ طریقہ صحابہ کو اپنا کر ہر قسم کی گمراہی سے ہم بچ سکتے ہیں کیوں کہ طریقہ صحابہ و سبیل المؤمنین کی پیروی کا اللہ اور اسکے رسول کا حکم ہے صحابہ کرام دین کو سب سے زیادہ سمجھنے والے تھے۔ وہ رسول اللہ کے شاگرد تھے، صحابہ کرام کے سامنے ہی قرآن مجید کا نزول ہوا، وہ ساری امت میں خیر القرون بہترین امت کہلائے صحابہ منہج ہدایت کا معیار ہیں۔ صحابہ کرام کے طریقے کی پیروی امت میں اتحاد و اتفاق کی بنیاد ہے۔ طریقہ صحابہ ہی وسطیت (اعتدال) کا راستہ ہے ہر قسم کی بدعات سے پاک دور صحابہ کا تھا منہج صحابہ بالکل فطری منہج ہے۔ یہ منہج مومنوں کے لیے رحمت ہی رحمت ہے، یہ منہج کسی پر ظلم کا قائل نہیں، یہ لوگوں پر ناحق ظلم سے ڈراتا ہے، یہ منہج بغیر کسی دلیل کے کسی بھی فرد یا فرقہ اور جماعت کو تکفیر (کافر کہنے) کا قائل نہیں۔

## دین و شریعت کا علم کس سے حاصل کریں؟

قرآن مجید میں علم اور اہل علم کی فضیلتیں بیان کی گئی ہیں، دین و شریعت کا علم درحقیقت ہر مسلمان پر فرض ہے یہ علم عبادت ہے۔ یہ عظیم نعمت ہے۔ یہ علم ہی ہے جو مخلوق کو خالق سے جوڑتا ہے۔ اللہ تعالیٰ جس کے ساتھ خیر اور بھلائی چاہتا ہے اس کو دین کا فہم عطا کرتا ہے۔ اللہ تعالیٰ کی پہچان اور حلال و حرام میں تمیز کا ذریعہ علم دین ہے جو علم دین کے لیے کسی راستے پر چلتے ہیں انھیں جنت کا راستہ آسان ہو جاتا ہے۔

سوال یہ ہے کہ علم کس سے حاصل کریں؟ علم دین امانت ہے، یہ بڑی بھاری ذمہ داری ہے۔ اللہ تعالیٰ سے ڈرنے والے علماء ہی ہوتے ہیں قیامت کے دن علم کے تعلق سے سوال کیا جائے گا۔ لہذا طلباء، نوجوانوں اور تمام مرد و خواتین پر لازم ہے کہ وہ علم دین وہیں سے حاصل کریں جو علماء مستند پابند شریعت ہیں اور سلف صالحین کے طرز پر زندگی گزارتے ہیں قیامت کی نشانیوں میں یہ ایک نشانی ہے کہ علم کو اصغر کے پاس تلاش کیا جائے۔ (شرح السنہ السلسلہ الصحیحہ: 695)

ہمارے معاشرے میں کچھ ایسے نوجوان ہیں جو انٹرنیٹ سے سیکھتے ہیں اور ایسے خطباء اور مقررین کو اپنا استاذ یا معلم بناتے ہیں جو کہ سلف صالحین کے طرز پر علم نہیں جانتے یہ نہ شریعت کے بنیادی علوم سے واقف ہیں نہ فقہ، حدیث، تفسیر کے اصول جانتے ہیں۔ علامہ البانیؒ نے فرمایا کہ اصغر سے مراد جاہل ہیں جو کتاب و سنت کا علم جانے بغیر ان کے حوالے سے گفتگو کرتے ہیں خود بھی گمراہ ہوتے ہیں اور دوسروں کو بھی گمراہ کرتے ہیں۔

(السلسلہ الاحادیث الصحیحہ ۳۱۰/۲)

افسوس ایسے جاہل اور کم علم لوگ، علماء کی تحقیر و تنقیص کرتے ہیں۔ اور دعوتی میدان میں بھی یہ لوگ طریقہ انبیاء کے خلاف صرف علم کلام اور منطق و فلسفہ کی اہمیت دیتے ہیں اور ان کے شاگرد بھی اسی طرز پر دین کی دعوت دیتے ہیں۔ قرآن و سنت سے زیادہ دیگر مذاہب کی کتابوں سے استدلال بلکہ قرآن کی تلاوت کی طرح پڑھتے ہیں نوجوانوں کا ایک بڑا طبقہ آزادانہ خیال کا حامل ہے وہ نہ علماء سے علم حاصل کرتے ہیں اور نہ اپنے طرز زندگی کو منہج سلف کے مطابق ڈھالتے ہیں بلکہ بعض تو اُلٹے سیدھے سوالات اور اندھی تقلید اور شخصیت پرستی میں خوارج کے نظریات اپناتے ہیں۔ حضرت علی بن ابی طالبؓ فرماتے ہیں: تم یہ دیکھو کہ تم علم کس سے حاصل کر رہے ہو کیوں کہ یہ دین ہے۔

(الکفایۃ للخطیب: ۱۳۹)

دور حاضر میں کتنے ہی گمراہ فرقے اور شخصیات ہیں جن کی تقاریر محاضرات بیانات اور کتابوں سے اچھے خاصے پڑھے لکھے نوجوان اہل علم اور دینی مدارس کے فارغ التحصیل سند یافتہ علماء گمراہ ہوئے حد درجہ غلو افراط و تفریط کا شکار ہو گئے، تنقید کے نام پر صحابہ کرام کی شان میں گستاخیاں کیں، عقل اور نیچر کو بنیاد بنایا اور احادیث صحیحہ کا انکار کیا۔ موضوع، ضعیف اور اسرائیلی روایات پر عمل کیا۔ جیسے رافضی، خارجی، جہمی قدری، معتزلی، ماتریدی وغیرہ۔ کچھ ایسے بھی مشہور و معروف مقررین، واعظین اور خطباء ہیں جن کا کوئی استاذ نہیں۔ انہوں نے صرف ذاتی مطالعہ سے اپنی معلومات میں اضافہ کر لیا ان سے عامۃ المسلمین فتوے بھی پوچھتے ہیں ان کا مصدر و مرجع انٹرنیٹ ہے، حالانکہ حصول علم کے لیے صحیح طریقہ یہ ہے کہ طلبہ اہل علم مستند علماء سے علم سیکھیں ان کے سامنے زانوئے تلمذتہ کریں، کیوں کہ صرف کتابوں کے مطالعہ سے حقیقی علم حاصل نہیں ہوتا۔ حصول علم کے لیے سلف کی کتابوں پر اعتماد کریں امام ذہبی طالب علم کو وصیت کرتے ہوئے کہتے ہیں۔ اے میرے بھائی تم اللہ کی کتاب کو لازم پکڑو، اس کو سمجھو، پھر صحیحین (بخاری و مسلم) سنن نسائی، امام نووی کی ریاض الصالحین اور اذکار کا مطالعہ کرو۔ (سیر اعلام النبلاء: ۱۱: ۳۴۰)

حصول علم کے لیے تسلسل و تدریج ضروری ہے ساتھ ہی ساتھ صبر، بلند ہمتی، جہد مسلسل کو اپنا شعار بنائے۔ طالب علم میں اخلاص، ولایت ہونا چاہئے اخلاص نہ ہو تو علم بیکار ہے، اخلاص نہ ہو تو وہ علم وبال جان بن جاتا ہے اور وہ دنیا پرست بن جاتا ہے، وہ اپنے علم اور دین کو دنیوی فائدے کے عوض بیچ ڈالتا ہے جو کچھ علم سیکھے اس پر عمل بھی کرے کیوں کہ علم درخت ہے عمل اس کا پھل ہے۔ سلف کا معمول تھا جو وہ سیکھتے اس پر عمل کرتے تھے وہ بااخلاق اور کبار علماء کا احترام کرتے ہیں۔ معصیت اور گناہ سے بچتے ہیں۔

## دعوت و تبلیغ میں سلف صالحین کا منہج:

دعوت دین امت مسلمہ کی ذمہ داری ہے۔ دعوت کے دو اقسام ہیں:

- (1) مسلمانوں میں گمراہ عقائد، اخلاق و اعمال کی اصلاح۔
  - (2) غیر مسلموں میں اسلام کی دعوت، شکوک و شبہات کا ازالہ توحید کی دعوت۔
- دعوت کے لیے علم ضروری ہے، دعوت کی بنیاد قرآن و سنت پر ہونی چاہئے نہ کہ دیگر مذاہب کی کتابیں، صرف حوالہ حسب ضرورت دے سکتے ہیں دعوت میں حکمت و موعظت ضروری ہے۔ داعی کو نرم مزاج، صابر، فہم و فراست والا ہونا چاہئے دعوت کا وہی طریقہ قابل قبول ہے جو رسول اللہ ﷺ اور صحابہ کرام کے طریقے کے مطابق ہو۔

جہاں تک ایک مسلمان کا فقہی مذاہب (مذاہب اربعہ) کی تقلید کا مسئلہ ہے اس سے متعلق یہ کہنا ضروری ہے کہ ایک مسلمان پر ان مذاہب کی تقلید فرض نہیں بلکہ تمام پر اتباع سنت فرض ہے، اتباع سنت سے امت کے سارے اختلافات ختم ہو سکتے ہیں۔ يَا أَيُّهَا الَّذِينَ آمَنُوا اطِيعُوا اللَّهَ وَاطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ” اے ایمان والو! فرمانبرداری کرو اللہ تعالیٰ کی اور فرمانبرداری کرو اور رسول ﷺ کی اور تم میں سے اختیار والوں کی۔ پھر اگر کسی چیز پر اختلاف کرو تو اسے لوٹاؤ اللہ تعالیٰ کی طرف اور رسول (صلی اللہ علیہ وسلم) کی طرف، اگر تمہیں اللہ تعالیٰ پر اور قیامت کے دن پر ایمان ہے یہ بہت بہتر ہے اور باعتبار انجام بہت اچھا ہے۔“ (النساء: 59)

سلف صالحین کے منہج پر کارفرما داعیوں کو کسی بھی مسلک کے ائمہ و مقلدین سے تعصب رکھنے کی سلفیت دعوت نہیں دیتی۔ جدید مسائل (فقہ النوازل) میں بھی منہج سلف ضروری ہے، کیوں کہ اسلامی شریعت ہر زمان و مکان کے لئے ہے اور یہی وہ شریعت ہے

جو تاقیامت رہے گی۔ ان شاء اللہ

آج فتنوں اور فتوؤں کا بازار گرم ہے امت میں انتشار ہے دین کے مسائل میں بغیر علم کے کلام کرنا سب سے بڑا جرم ہے دور حاضر میں جہاں بے شمار مسائل ہیں ان میں انفرادی رائے اور فتوے اور اجتماعی فتوؤں کا لحاظ کیا جائے۔

منہج سلف کی ایک خصوصیت ہے کہ جن مسائل کا علم نہ ہو ان میں بغیر جھجک صاف کہہ دینا کہ ”لا أدری“ (میں نہیں جانتا) نصف العلم ہے سلف صالحین مسائل متحدہ میں اس بات کی پوری کوشش کرتے ہیں کہ ان کی وجہ سے امت میں انتشار پیدا نہ ہو۔ اور عوام فتنے میں نہ پڑ جائے۔

## آداب اختلاف:

باہم اختلاف کا ہونا فطری امر ہے لیکن مخالفت، مخاصمت اور دشمنی نہیں ہوتی چاہئے اختلاف کے بھی کچھ اصول و آداب ہیں ان کا پاس و لحاظ رکھا جائے تو امت میں انتشار نہیں ہوگا۔

(1) آپس میں حتی المقدور اختلاف سے بچنے کی کوشش کی جائے۔

(2) اختلاف کی خبر کی صورت میں تحقیق کرنا چاہئے۔ **يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِمَهَالَةٍ فَتُصْبِحُوا عَلَىٰ مَا فَعَلْتُمْ نَادِمِينَ** ”اے مسلمانو! اگر تمہیں کوئی فاسق خبر دے تو تم اس کی اچھی طرح تحقیق کر لیا کرو ایسا نہ ہو کہ نادانی میں کسی قوم کو ایذا پہنچا دو پھر اپنے لئے پریشانی اٹھاؤ۔“ (الحجرات: 6)

(3) مخالف کے ساتھ جس قدر ممکن ہو حسن ظن کا معاملہ کیا جائے، کیوں کہ بدگمانی اختلافات کا پیش خیمہ ہوتی ہے۔ **يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ**

إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَب بَّعْضُكُم بَعْضًا ۗ أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ ۚ وَاتَّقُوا اللَّهَ إِنَّ اللَّهَ تَوَّابٌ رَحِيمٌ ” اے ایمان والو! بہت بدگمانیوں سے بچو یقین مانو کہ بعض بدگمانیاں گناہ ہیں اور بھید نہ ٹولا کرو اور نہ تم کسی کی غیبت کرو کیا تم میں سے کوئی بھی اپنے مردہ بھائی کا گوشت کھانا پسند کرتا ہے؟ تم کو اس سے گھن آئے گی اور اللہ سے ڈرتے رہو، بیشک اللہ توبہ قبول کرنے والا مہربان ہے۔ (الحجرات: 12)

(4) اختلافی امور میں مودت، محبت، نرمی اور احترام کے ساتھ اہل علم کا آپس میں مذاکرہ مناصح احسن طریقہ سے ہونا چاہئے۔

(5) فریق مخالف کی غلطیوں کو تلاش کرنے کی کوشش نہ کرنا شریعت نے منع کیا ہے۔

(6) مختلف فیہ مسائل کے حل کے لئے فریقین پہلی فرصت میں کتاب و سنت کی طرف

رجوع کریں۔ يٰۤاَيُّهَا الَّذِيْنَ اٰمَنُوْا اطِيعُوا اللّٰهَ وَاَطِيعُوا الرَّسُوْلَ وَاُوْلِي الْاَمْرِ مِنْكُمْ ۗ فَاِنْ تَنٰازَعْتُمْ فِيْ شَيْءٍ فَرُدُّوْهُ اِلَى اللّٰهِ وَالرَّسُوْلِ اِنْ كُنْتُمْ تُؤْمِنُوْنَ بِاللّٰهِ وَالْيَوْمِ الْاٰخِرِ ۗ ذٰلِكَ خَيْرٌ وَّاَحْسَنُ تَاْوِيْلًا ” اے ایمان والو! فرمانبرداری کرو اللہ تعالیٰ کی اور فرمانبرداری کرو رسول (صلی اللہ علیہ وسلم) کی اور تم میں سے اختیار والوں کی۔ پھر اگر کسی چیز پر اختلاف کرو تو اسے لوٹاؤ اللہ تعالیٰ کی طرف اور رسول (صلی اللہ علیہ وسلم) کی طرف، اگر تمہیں اللہ تعالیٰ پر اور قیامت کے دن پر ایمان ہے یہ بہت بہتر ہے اور باعتبار انجام کے بہت اچھا ہے۔“ (النساء: 59)

(7) عظیم ہدف اور مقصد کو پانے کی غرض سے اختلافی امور میں شرکت کی جائے، خواہشات نفس کا کوئی عمل دخل نہ ہو۔ لِيُحَقِّقَ الْحَقَّ وَيُبْطِلَ الْبَاطِلَ وَلَوْ كَرِهَ الْمُجْرِمُونَ ”تا کہ حق کا حق اور باطل کا باطل ہونا ثابت کر دے گو کہ مجرم لوگ ناپسند

ہی کریں۔“ (انفال: 8)

(8) اچھے اسلوب اور اچھے انداز میں حسن اخلاق کے ساتھ گفتگو اور بات چیت کی جائے۔ وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ ۖ وَبِالْوَالِدَيْنِ إِحْسَانًا وَذِي الْقُرْبَىٰ وَالْيَتَامَىٰ وَالْمَسْكِينِ وَقُولُوا لِلنَّاسِ حُسْنًا وَأَقِيمُوا الصَّلَاةَ وَآتُوا الزَّكَاةَ ۖ ثُمَّ تَوَلَّيْتُمْ إِلَّا قَلِيلًا مِّنْكُمْ وَأَنْتُمْ مُعْرِضُونَ

”اور جب ہم نے بنی اسرائیل سے وعدہ لیا کہ تم اللہ کے سوا دوسرے کی عبادت نہ کرنا اور ماں باپ کے ساتھ اچھا سلوک کرنا، اسی طرح قرابت داروں، یتیموں اور مسکینوں کے ساتھ اچھا سلوک کرنا اور لوگوں کو اچھی باتیں کہنا، نمازیں قائم رکھنا اور زکوٰۃ دیتے رہنا، لیکن تھوڑے سے لوگوں کے علاوہ تم سب پھر گئے اور منہ موڑ لیا۔“ (بقرہ: 83)

أُدْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ۚ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ

”اپنے رب کی راہ کی طرف لوگوں کو حکمت اور بہترین نصیحت کے ساتھ بلائیے اور ان سے بہترین طریقے سے گفتگو کیجئے یقیناً آپ کا رب اپنی راہ سے بہکنے والوں کو بھی بخوبی جانتا ہے اور وہ ہدایت یافتہ لوگوں سے پورا واقف ہے۔“ (نحل: 125)

الغرض: اختلافی مسائل میں ہمیں خندہ پیشانی، خوش دلی، الفت و محبت اچھے اخلاق سے پیش آنا چاہیے بڑوں کی عزت کا خیال عفو درگزر اور حق کے قبول کا جذبہ ہونا چاہئے۔

### تنقید و جرح کے رہنما اصول:

اکثر لوگ تنقید کا مقصد ہی نہیں جانتے تنقید برائے تنقید ہوتی ہے۔ حالانکہ اصلاح کے لئے ہونی چاہئے تنقید کا مقصد عیب جوئی، اور حقارت نہ ہو۔ تنقید زبانی ہو یا تحریری کھرے کھوٹے کی پہچان، صحیح اور غلط، حق و باطل کے درمیان تمیز کے لیے ہو۔ نقد و جرح کا

عمل دینی احساس کی بنیاد پر ہو۔ مقصود رضائے الہی ہو حسن نیت ہو نیشن، ڈپریشن، غصہ کے وقت کوئی تنقید نہ کی جائے۔ تنقید کا مقصد، خیر خواہی ہو، فتنہ و فساد نہ ہو۔ تنقید کا مقصد تعمیر اصلاح ہونی چاہئے۔ اِمَّا الْمُؤْمِنُونَ اِحْوَةٌ فَاَصْلِحُوا بَيْنَ اَخْوِيكُمْ ۗ وَاتَّقُوا اللّٰهَ لَعَلَّكُمْ تُرْحَمُونَ ” (یاد رکھو) سارے مسلمان بھائی بھائی ہیں پس اپنے دو بھائیوں میں ملاپ کر دیا کرو اور اللہ سے ڈرتے رہو تا کہ تم پر رحم کیا جائے۔“ (الحجرات: 10) کسی فرد و جماعت پر تنقید و جرح کرتے ہوئے عدل و انصاف کا دامن نہ چھوٹے۔ يٰۤاَيُّهَا الَّذِيْنَ اٰمَنُوْا كُوْنُوْا قَوِّمِيْنَ لِلّٰهِ شُهَدَآءَ بِالْقِسْطِ ۗ وَلَا يَجْرِمَنَّكُمْ شَنَاٰنُ قَوْمٍ عَلٰى اَلَّا تَعْدِلُوْا ۗ اِعْدِلُوْا ۗ هُوَ اَقْرَبُ لِلتَّقْوٰى ۗ وَاتَّقُوا اللّٰهَ ۗ اِنَّ اللّٰهَ خَبِيْرٌۢ بِمَا تَعْمَلُوْنَ ” اے ایمان والو! تم اللہ کی خاطر حق پر قائم ہو جاؤ، راستی اور انصاف کے ساتھ گواہی دینے والے بن جاؤ کسی قوم کی عداوت تمہیں خلاف عدل پر آمادہ نہ کر دے عدل کیا کرو جو پرہیزگاری کے زیادہ قریب ہے، اور اللہ تعالیٰ سے ڈرتے رہو، یقین مانو کہ اللہ تعالیٰ تمہارے اعمال سے باخبر ہے۔“ (المائدہ: 8) کسی کی غلطی بڑھا کر پیش نہ کریں۔ کسی پر حکم لگانے یا تنقید کرنے سے پہلے زبان کھولنے یا قلم چلانے سے پہلے اللہ کا ڈر ہونا چاہئے۔ مَا يَلْفِظُ مِنْ قَوْلٍ اِلَّا لَدَيْهِ رَقِيْبٌ عَتِيْدٌ ” (انسان) منہ سے کوئی لفظ نکال نہیں پاتا مگر اس کے پاس نگہبان تیار ہے۔“ (ق: 18) يٰۤاَيُّهَا الَّذِيْنَ اٰمَنُوْا اجْتَنِبُوْا كَثِيْرًا مِّنَ الظَّنِّ ۗ اِنَّ بَعْضَ الظَّنِّ اِثْمٌ ۗ وَلَا تَجَسَّسُوْا ۗ وَلَا يَغْتَبَ بَِعْضُكُمْ بَعْضًا ۗ اِيْحِبُّوْا اَحَدُكُمْ اَنْ يَّاْكُلَ لَحْمَ اَخِيْهِ مَيِّتًا فَكَرِهْنٰهُمُوْا ۗ وَاتَّقُوا اللّٰهَ ۗ اِنَّ اللّٰهَ تَوَّابٌ رَّحِيْمٌ ” اے ایمان والو! بہت بدگمانیوں سے بچو یقین مانو کہ بعض بدگمانیاں گناہ ہیں اور بھید نہ ٹٹولا کرو اور نہ تم کسی کی غیبت کرو کیا تم میں سے کوئی بھی اپنے مردہ بھائی کا گوشت کھانا پسند کرتا ہے؟ تم کو اس سے گھن آئے گی اور اللہ سے ڈرتے رہو، بیشک اللہ توبہ قبول کرنے والا

## فتنوں کے دور میں منہج سلف:

اولادِ آدم کی پیدائش کا مقصد ہی امتحان، ابتلا و آزمائش ہے فتنہ کے کئی معنی آتے ہیں۔ بلا، ابتلا، آزمائش، امتحان وغیرہ۔ یہ آزمائش سزا کے لیے تنبیہ کے لیے، عذاب کے لیے اور بھی گناہوں کے کفارہ یا اجر و ثواب میں اضافہ کے لئے ہوتی ہے۔ فتنوں کی ابتداء نبی کریم ﷺ کے دور میں ہی پائی گئی تھی۔ اور فتنوں کی انتہا خروجِ دجال سے ہوگی۔ ارشادِ نبوی ﷺ ہے زمانہ آپس میں بہت قریب ہو جائے گا۔ علم اٹھالیا جائے گا۔ اور فتنے غالب ہوتے جائیں گے بخلی کا دور دورہ ہوگا۔ اور ہرج بڑھ جائے گا۔ صحابہ نے پوچھا: ہرج کیا ہے؟ تو آپ نے فرمایا: قتل و غارت گری۔

(منہج السلف فی التعامل مع الفتن: 27)

## فتنوں کے دور میں سلف صالحین کے منہج کے بغیر بچنا ناممکن ہے:

- (1) فتنوں کے واقع ہونے سے پہلے ہی شریعت کی پابندی اور فریضہ دعوت کی ادائیگی۔
- (2) فتنوں کے وقت حلم، صبر، فکر و نظر سے کام لیں۔ جلد بازی سے بچیں، سخت مزاجی سے پرہیز کریں۔
- (3) کسی مسئلہ پر حکم لگانے سے پہلے صحیح اندازہ، تحقیق اور مکمل جانکاری حاصل کر لیں۔
- (4) فتنوں کے حالات میں حق پر جمے رہنا مسلمان کا فریضہ۔
- (5) فتنوں کے دور میں لوگوں کے ساتھ برتاؤ، انصاف ہی نہیں بلکہ فضل و احسان پر مبنی ہو۔

- (6) اجتماعیت، اتحاد اتفاق کو باقی رکھیں اختلافات سے اپنے آپ کو بچائیں۔ کیوں کہ اجتماعیت رحمت اور فرقہ بندی عذاب ہے۔

(7) فتنوں کے دور میں اپنی زبان کو بند رکھیں تنہائی فتنوں سے بچنے کا بڑا ہی مضبوط وسیلہ ہے۔

(8) مومنوں سے تعلق مضبوط رکھیں اور اپنے آپ کو علماء سے قریب رکھیں۔

## دورِ حاضر۔ میڈیا و صحافت۔ منہج سلف:

دورِ حاضر درحقیقت ہمہ گیر بلکہ عالمگیر فتنوں، شر و فساد جراثیم اور برائیوں کی آماجگاہ بن گیا۔ اللہ تعالیٰ ہمیں ہر قسم کے شر اور فتنوں سے بچائے آمین اس دور میں ایمان، توحید و سنت پر عمل کرنا اور فتنوں سے بچنا آگ کو ہتھیلی میں لینے کے برابر ہے۔

سلفی منہج کو بہت سارے چیلنجز کا سامنا ہے جو خارجی بھی ہیں اور داخلی بھی قومی، ملی، مسلکی اور جماعتی بھی آج جس طرح اسلام مخالف طاقتیں اسلام کو مٹانے کے درپے ہیں اور اسلام کے پیروکاروں پر بنیاد پرستی دہشت گردی، تفرقہ بازی شدت پسندی کا لیبل لگا کر بدنام کر رہی ہیں۔ ان سب چیلنجز اور مشکلات کے ساتھ ساتھ ہمارے اندرونی مسائل، چیلنجز بھی ہیں ان سب کا دفاع اور اصلاح وقت کی اہم ضرورت ہے۔ آج سلفی منہج کو میڈیا اور صحافت کی سخت ضرورت ہے کیوں کہ سلفیت کی بنیادی دعوت توحید و رسالت اور فکر آخرت کی ہے۔ **وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ** ”تم میں سے ایک جماعت ایسی ہونی چاہیے جو بھلائی کی طرف لائے اور نیک کاموں کا حکم کرے اور برے کاموں سے روکے اور یہی لوگ فلاح اور نجات پانے والے ہیں۔“ (آل عمران: 104) **يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ لَا يَهْدِي الْقَوْمَ الْكَافِرِينَ** ”اے رسول جو کچھ بھی آپ کی طرف آپ کے رب کی جانب سے نازل کیا گیا ہے پہنچا دیجئے۔ اگر آپ نے ایسا نہ کیا تو آپ نے اللہ

کی رسالت ادا نہیں کی اور آپ کو اللہ تعالیٰ لوگوں سے بچالے گا بیشک اللہ تعالیٰ کافر لوگوں کو ہدایت نہیں دیتا۔ (المائدہ: 67) خبر رسانی درحقیقت ایک امانت ہے اور سچائی و صداقت کو امت اور انسانیت تک پہنچانا سلفیوں کی ذمہ داری ہے۔ آج سلفیت کے بارے میں جو غلط فہمیاں پائی جا رہی ہیں وہ ناواقفیت کی وجہ سے ہے۔ اگر سلفیت کا صحیح تعارف اچھے انداز سے ہو تو خود بہ خود بہت سارے مسائل حل ہوں گے۔ سلفیت کو میڈیا کی ضرورت اس لئے بھی ہے کہ اس کے خلاف سب سے زیادہ میڈیا نے ہی ماحول بنایا ہے۔ میڈیا ذرائع ابلاغ کو کہا جاتا ہے اور جرنلزم (Journalism) (صحافت) بھی اسی معنی میں بولا جاتا ہے میڈیا جمہوری ملک کا چوتھا ستون ہے۔

میڈیا ہی کا کرشمہ ہے کہ آج ساری دنیا Globe village ایک گاؤں بلکہ ایک گھر میں تبدیل ہو گئی ہے۔ میڈیا کی کئی قسمیں ہیں mass media عوامی صحافت، معیاری صحافت Standard media زرد صحافت yellow media سنسنی خیز، پست ترین غلو آمیز خبریں، اخبارات، رسائل print media سوشل میڈیا یا Electronic media، یوٹوب، فیس بک، واٹس ایپ، انسٹاگرام، ٹیویٹر وغیرہ۔ آج دنیا میں جتنے بھی تغیرات اور انقلابات آرہے ہیں وہ سب میڈیا ہی کی وجہ سے ہے اس لئے ہم میڈیا کے بغیر اپنی بات اور سچائی کو نہیں پیش کر سکتے، یہ دراصل اسلام کے تعارف اور سلفیت کے پرچار کا ایک ذریعہ ہے۔

سلفی میڈیا کے چند اہداف و مقاصد ہیں۔ عقیدہ توحید، اسلامی ثقافت، تعلیمات اخلاقی اقدار اور کلمہ حق کو بلند کرنا۔ سماج و معاشرہ کو کتاب و سنت کے رنگ میں ڈھالنے کی کوشش کرنا، سلفی دعوت کو مرحلہ وار جدوجہد کرتے ہوئے آگے بڑھانا، مصالح و مفادات کو محفوظ کرنا۔ مفاسد اور شر کے اسباب تلاش کر کے اس کا تدارک کرنا، دین، فرد و معاشرہ کا دفاع کرنا، شعائر اسلام کے خلاف ہونے والی تحریروں و تقریر کا جواب دینا۔ جھوٹی، بے بنیاد

خبروں افواہوں کی روک تھام کے لیے حقائق پیش کرنا۔

سلفی میڈیا کے پانچ بنیادیں اور اساس:

- (1) صداقت۔
- (2) دقت نظری، خبروں کی تحقیق۔
- (3) سنسنی خیز خبروں کو روکنا اور حقیقت کو من و عن پیش کرنا یہ امانت و دیانت کا تقاضہ ہے۔
- (4) اعتدال اور وسطیت سلفی میڈیا کا امتیازی وصف ہے۔ افراط و تفریط اور غلو سے پرہیز کرنا۔

سلفی میڈیا کا ضابطہ اخلاق:

میڈیا ایک امانت ہے ایک عظیم ذمہ داری ہے۔ لہذا اس ذمہ داری کے کچھ اصول اور ضابطے ہیں صرف مفید اور ضروری معلومات کی نشر و اشاعت کرنا چاہئے، جو ملک و ملت، جماعت اور انسانیت کے لیے فائدہ مند ہو۔

حقیقت بیانی اور راست گوئی سے کام لیں۔ موقع محل، فہم و فراست کا خاص خیال رکھیں۔ واقعہ اور خبر کی خوب چھان بین بھی کریں یاد رکھیں ہر سچائی قابل اشاعت نہیں ہوتی، فحش و منکرات سے مکمل اجتناب، جانبداری طرفداری سے گریز کریں۔ افواہوں اور غلط پروپیگنڈوں سے دوری آزادی رائے اور مصالحِ خمسہ (دین، جان، مال، عزت، آبرو، عقل) کی رعایت ضروری ہے۔ خیر خواہی اور ہمدردی کا جذبہ نمایاں ہو۔ چاپلوسی اور منافقت جیسے ذیل اخلاق سے مکمل اجتناب کریں۔

## میڈیا میں کرنے کے اہم کام:

سلفیت کے علمبردار، جمعیت اہل حدیث خود اپنا میڈیا ہاؤس اور پورٹل قائم کرے۔  
ٹی وی چینل نیوز چینل، ویب سائٹ رسائل و جرائد کا اجراء پریس ریلیز کا اجراء۔

## وحی الہی کے مخالفین کا طرز استدلال اور طریقہ:

وحی الہی یعنی قرآن وحدیث کو اہمیت نہ دے کر اقوال ائمہ ومجتہدین، ان کے آراء و قیاس اور فلسفیوں کے اقوال کو اہمیت دیتے ہیں اور دین میں اس کو شامل کرتے ہیں یہ دراصل شریعت اور دین میں مداخلت ہے یہ شریعت سازی ہے جو کہ حرام ہے رسول ﷺ نے اپنی امت پر سنت اور منہج صحابہ کی پیروی کو لازم کیا۔ اور اس کو مضبوطی سے تھامنے کا حکم دیا۔ اور دین میں نئے امور ایجاد کرنے سے منع کیا۔ کیوں کہ یہ بدعت ہے اور ”کل بدعة ضالہ“ تمام بدعت گمراہی ہے۔ (عرباض بن ساریہ، سنن ابوداؤد، کتاب السنہ)

وحی الہی سے انحراف کی دوسری وجہ شریعت اور مصلحت کے درمیان موازنہ کرنا، یہ یقیناً اللہ اور رسول کی مخالفت ہے یہ کھلی گمراہی ہے۔ وَمَا كَانَ لِهٖ مِنْ وَلَا مُؤْمِنَةٍ اِذَا قَضَى اللّٰهُ وَرَسُوْلُهُ اَمْرًا اَنْ يَّكُوْنَ لَهُمُ الْخِيْرَةُ مِنْ اَمْرِهٖمْ وَمَنْ يَعْصِ اللّٰهَ وَرَسُوْلَهٗ فَقَدْ ضَلَّ ضَلٰلًا مُّبِيْنًا” اور (دیکھو) کسی مومن مرد و عورت کو اللہ اور اس کے رسول کے فیصلہ کے بعد کسی امر کا کوئی اختیار باقی نہیں رہتا یاد رکھو اللہ تعالیٰ اور اس کے رسول کی بھی نافرمانی کرے گا وہ صریح گمراہی میں پڑے گا۔ (الاحزاب: 36)

کچھ ایسے لوگ بھی ہیں جنہوں نے عقل کی بنا پر مصلحت کو اپنا عقیدہ بنا لیا ہو۔ یا پھر اس کو شریعت میں کوئی نص موجود ہو مگر اس کو نظر نہ آئی، یا پھر اس نے اپنے نفس کو اپنا عقیدہ اور معیار بنا لیا ہو۔ انحراف کی ایک وجہ قیاس فاسد بھی ہے یاد رکھیں نص صریح (واضح دلائل

(کے مقابلہ میں قیاس کرنا صحیح نہیں ہے عمرو بن عاصؓ سے مروی ہے۔ آخری زمانے میں ایسے لوگ آئیں گے جو نص (قرآن وحدیث) کو اپنی آراء (قیاس) کے ساتھ ٹکرائیں گے؟ حضرت علیؓ کا قول ہے: لو کان الدین بالראی لکان اسفل الخف اولیٰ بالمسح من اعلاہ۔ (کتاب الطہارہ)

شریعت میں منہج سلف سے انحراف کی ایک وجہ مداہنت اور نرمی اختیار کرنا ہے۔ تعصب و تنگ نظری کی بناء پر نصوص کی مخالفت کی کئی قسمیں ہیں:

1) قوم اور برادی کا تعصب، یہ چوتھی اور پانچویں صدی میں شروع ہو گئی اور امت چار مسالک میں بٹ گئی، حنفی، شافعی، مالکی، حنبلی اور بعض نے اپنے مفروضہ عقیدہ یا امام کے قول سے ٹکرانے والی آیت یا حدیث کو صرف تقلید شخصی کی وجہ سے ترک کر دیا یا پھر اس کی تاویل کر دی۔ اللہ تعالیٰ نے دین و شریعت میں فرقہ بندی اور گروہ بندی کرنے والوں پر سخت غصہ کیا اور رسول اللہ صلی اللہ علیہ وسلم کے ذریعہ ساری امت کو تاکید کر دی۔ إِنَّ الدِّينَ قَرَفُوا دِينَهُمْ وَكَانُوا شَيْعًا لَسْتُ مِنْهُمْ فِي شَيْءٍ إِلَّا مِمَّا أَمَرَهُمْ إِلَى اللَّهِ ثُمَّ يُدْبِتُهُمْ مِمَّا كَانُوا يَفْعَلُونَ ” بیشک جن لوگوں نے اپنے دین کو جدا جدا کر دیا اور گروہ گروہ بن گئے آپ کا ان سے کوئی تعلق نہیں بس ان کا معاملہ اللہ تعالیٰ کے حوالے ہے پھر ان کو ان کا کیا ہوا بتادیں گے“ (الانعام: 159)

یقیناً جنہوں نے اپنے دین میں فرقے بنا لیے اور وہ مختلف ٹولیاں ہیں آپ صلی اللہ علیہ وسلم ان میں سے کسی چیز میں نہیں ہے۔

حل:

اسلام میں سارے مسائل کا آخری حل ہے۔ کسی بھی قوم و ملت میں جب تک اپنے آپ میں تبدیلی اور اپنی اصلاح کی فکر نہیں ہوگی تب تک میں قوم کی حالت کو اللہ

تعالیٰ بدلنے والا نہیں۔ لَهٗ مُعَقَّبَاتٌ مِّنۡ بَیۡنِ یَدَیۡهِ وَمِنْ خَلْفِہٖ یَحْفَظُوۡنَہٗ مِنْ اَمْرِ اللّٰہِ اِنَّ اللّٰہَ لَا یُغَیِّرُ مَا بِقَوْمٍ حَتّٰی یُغَیِّرُوۡا مَا بِاَنۡفُسِہِمۡ ۗ وَاِذَا اَرَادَ اللّٰہُ بِقَوْمٍ سُوۡۡۤءًاۙ فَلَا مَرَدَّ لَہٗ ۗ وَمَا لَہُمۡ مِنْ دُوۡنِہٖ مِنْ وَّالٍ ” اس کے پہرے دار انسان کے آگے پیچھے مقرر ہیں، جو اللہ کے حکم سے اس کی نگہبانی کرتے ہیں۔ کسی قوم کی حالت اللہ تعالیٰ نہیں بدلتا جب تک کہ وہ خود اسے نہ بدلیں جو ان کے دلوں میں ہے اللہ تعالیٰ جب کسی قوم کی سزا کا ارادہ کر لیتا ہے تو وہ بدل نہیں کرتا اور سوائے اس کے کوئی بھی ان کا کارساز نہیں“ (الرعد: 11)

اُمت کے آخری لوگوں کی اصلاح نہیں ہو سکتی مگر صرف اسی طریقہ سے جس سے اس امت کے پہلے لوگوں کی اصلاح ہوئی تھی، پس جو چیز اس وقت دین کا حصہ نہ تھی وہ آج بھی دین کا حصہ نہیں بن سکتی۔ (اشفاء قاضی عیاض: 2/676)

ہر دور کے مسائل، آفات، فتنوں، پریشانیوں گمراہیوں، ضلالت، کفر والحاد کا حل یہی ہے کہ امت اور انسانیت حقیقی دین جو کہ سب کا فطری دین ہے وہ ہے اسلام اسی کی طرف لوٹ کر آنا ہوگا۔

حقیقی اور سچے دین کی صحیح تشریح صحابہ کرام رضی اللہ عنہم اور اسلاف عظام کے ذریعہ ہوئی لہذا ان ہی کے نقش قدم پر چل کر امت فلاح پاسکتی اور عزت سر بلندی حاصل کر سکتی۔










مقالہ کی تیاری میں مندرجہ ذیل کتابوں سے استفادہ کیا گیا:

- قرآن مجید۔
- احادیث نبوی۔
- منہج السلف فی التعامل مع الفتن۔
- الضوابط الشرعیہ لموقف المسلم من الفتن۔
- جرح و تعدیل، دکتورا قبال احمد بسکوہری

- نقد کے دینی اصول، الشیخ عبدالمعید مدنی۔
- منہج سلف صالحین، ابو محمد حسن بن علی البر بہاری۔
- سفلی منہج، ناصر الدین البانی، مترجم: طارق علی بروہی۔
- منہج سلف دنیا کے لیے رحمت مقالات علمائے کرام، تقدیم و تنسیق، دکتور سعید احمد عمری مدنی۔

\*\*\*

# \* ہماری مطبوعات \*



وقف لله تعالى لا يجوز بيعه

یہ کتاب اللہ کے لئے وقف ہے اس کا بیچنا جائز نہیں ہے

مرکز دارالہدی، اڈپی، ہند

**DAR-UL-HUDA CHARITABLE TRUST**

#1, First Floor, Himalay Pearl,  
Udupi - Manipal Road, Kadiyali, Udupi,  
Karnataka - India, Pin: 576102



Cell: +91 7337814400 - +91 9945565905

WhatsApp: +96 507472706

Email: dar\_ul\_hudaudupi@yahoo.com

Web: www.darulhudaudapi.org



@ DAR-UL-HUDA, UDUPI